



కరపత్రం

SINCE 2014

గురువారం డిసెంబర్ 26 2024

సంపుటి :0

సంచిక : 77

- శివప్రసాద్, మేనేజింగ్ ఎడిటర్

పేజీలు: 4

ఆపరేషన్ ఫార్ములా - ఈ .. కేటీఆర్ మెడకు బిగుస్తున్నఉచ్చు



- దానకిశోర్ స్టేట్ మెంట్ రికార్డు చేసిన ఏసీబీ
- ప్రైవేట్ ప్లేస్ లో 7 గంటల పాటు విచారణ
- కీలక దాక్యుమెంటు స్వాధీనం చేసుకున్న ఆఫీసర్లు
- త్వరలో కేటీఆర్, అర్పిండ్ కూ నోటీసులు!

ఆయన ఇచ్చిన దాక్యుమెంటు ఆధారంగా కేటీఆర్, అరవింద్ కుమార్ కు నోటీసులు జారీ చేస్తారని తెలుస్తోంది. ఫార్ములా ఈ-రేసు నిర్వహణ కోసం నిబంధనలకు విరుద్ధంగా విదేశీసంస్థకు సొమ్ము చెల్లించారంటూ దానకిశోర్ ఏసీబీకి ఈ ఏడాది అక్టోబరు 18న ఫిర్యాదు చేశారు. ప్రభుత్వానికి రూ.54.88 కోట్ల మేర నష్టం వాటిల్లినదని తన ఫిర్యాదులో పేర్కొన్నారు. అరేబీఐ అనుమతి లేకుండా రూ.46 కోట్ల మేర విదేశీ కరెన్సీ చెల్లించారని దానకిశోర్ పేర్కొన్నారు. ఈ మేరకు గత ప్రభుత్వ హయాంలో పురపాలకశాఖ మంత్రిగా వ్యవహరించిన కేటీఆర్ను ఏ1గా పేర్కొంటూ ఏసీబీ ఇటీవల కేసు నమోదు చేసింది. పురపాలకశాఖ అప్పటి ప్రత్యేక ప్రధాన కార్యదర్శి అర్పిండ్కుమార్ ను ఏ2గా, అప్పటి హెచ్ఎండీఏ చీఫ్ ఇంజనీర్ బీఎల్ఎన్ఆర్ఎస్ ఏ3గా పేర్కొంటూ ఎఫ్ఐఆర్ నమోదు చేసింది. ఈ మేరకు ఏసీబీ తన దర్యాప్తును వేగవంతం చేసింది.

హైదరాబాద్:

ఫార్ములా-ఈ ఆపరేషన్ వేగంగా సాగుతోంది. ఈ కేసులో ఇవాళో, రేపే మాజీ మంత్రి కేటీఆర్, అప్పటి హెచ్ఎండీఏ ప్రిన్సిపల్ సెక్రటరీ అరవింద్ కుమార్ కు, అప్పటి చీఫ్ ఇంజనీర్ బీఎల్ఎన్ఆర్ఎస్ నోటీసులు ఇచ్చేందుకు ఏసీబీ అధికారులు రంగం సిద్ధం చేస్తున్నారని సమాచారం. ఫార్ములా ఈ కేసులో ఫిర్యాదు దారుడిగా ఉన్న పురపాలక శాఖ ముఖ్య కార్యదర్శి దానకిశోర్ వాంగ్మూలాన్ని నిన్నే ఏసీబీ రికార్డు చేసింది. ఆయన నుంచి కీలక దాక్యుమెంటును ఏసీబీ స్వాధీనం చేసుకున్నట్లు సమాచారం. సుమారు ఏడు గంటలపాటు దానకిశోర్ ను ఏసీబీ అధికారులు విచారించారు.



మెడక్ చర్చికి దేశస్థాయిలో గుర్తింపు

మెడక్: వందేళ్లు పూర్తిచేసుకున్న మెడక్ చర్చికి దేశస్థాయిలో గుర్తింపు ఉందని తెలంగాణ సీఎం రేవంత్ రెడ్డి అన్నారు. క్రిస్టన్ సందర్భంగా మెడక్ చర్చిలో నిర్వహించిన వేడుకల్లో ఆయన పాల్గొని శుభాకాంక్షలు తెలిపారు. ఈ సందర్భంగా సీఎం మాట్లాడారు. స్థానిక ఎమ్మెల్యే మైనంపల్లి రోహిత్, మాజీ ఎమ్మెల్యే హన్మంతరావు విజ్ఞప్తి మేరకు మెడక్ చర్చి అభివృద్ధికి నిధులు కేటాయించామని చెప్పారు. పీసీసీ అధ్యక్షుడిగా ఉన్నప్పుడు ఇక్కడికి వచ్చానని.. సీఎం హోదాలో మళ్లీ వస్తానని అప్పట్లో మాటిచ్చానని రేవంత్ రెడ్డి గుర్తుచేసుకున్నారు. క్రిస్టన్ సందర్భంగా అందరినీ కలుసుకోవడం ఆనందంగా ఉందని చెప్పారు. రాష్ట్ర ప్రభుత్వం మంజూరు చేయనున్న ఇందిరమ్మ ఇళ్లలో దళిత, గిరిజన క్రైస్తవులకు అత్యధికంగా అబ్బి చేకూరుతుందన్నారు. ఆరోగ్యశ్రీ సాయాన్ని రూ.10లక్షలకు పెంచామని, 200 యూనిట్ల వరకు ఉచిత విద్యుత్ ఇస్తున్నామని చెప్పారు. రైతులకు రూ.21వేల కోట్ల రుణమాఫీ చేశామని సీఎం వివరించారు.

వేగంగా అభివృద్ధి చెందుతోన్న రాష్ట్రాల్లో

తెలంగాణ ఒకటిగా నిలుస్తుంది

హరిత ఇంధనానికి పెరుగుతున్న డిమాండ్ను తీర్చడానికి, జాతీయ స్థాయిలో పెట్టుకున్న లక్ష్యాన్ని అందుకోడానికి తెలంగాణ ప్రభుత్వం ఒక కొత్త క్లీన్ అండ్ గ్రీన్ ఎనర్జీ విధానాన్ని ప్రతిపాదించిందని ఉప ముఖ్యమంత్రి భట్టి విక్రమార్కు అన్నారు. 2030 నాటికి న్యూచ్ఛమైన, స్థిరమైన 20 వేల మెగావాట్ల పునరుత్పాదక ఇంధనాన్ని ఉత్పత్తి చేయాలనే లక్ష్యంతో తెలంగాణ ప్రభుత్వం ముందుకెళుతోందన్నారు. దేశంలో అత్యంత వేగంగా అభివృద్ధి చెందుతున్న రాష్ట్రాల్లో తెలంగాణ ఒకటిగా నిలుస్తుందన్నారు.



ప్రేమ పేరుతోనే వేధింపులు.. యాసిడ్ తాగి యువతి మృతి

హైదరాబాద్: నగరంలోని జవహర్ నగర్ పోలీస్ స్టేషన్ పరిధిలో విషాదం చోటు చేసుకుంది. యాసిడ్ తాగి ఆత్మహత్యాయత్నానికి పాల్పడిన డిగ్రీ విద్యార్థిని చికిత్స పొందుతూ బుధవారం మృతి చెందింది. వివరాల్లోకి వెళ్తే..



శ్రీతేజ్ కుటుంబానికి రూ.2కోట్ల సాయం



హైదరాబాద్: సంధ్య థియేటర్ తొక్కినలాట ఘటనలో బాధిత కుటుంబానికి రూ.2కోట్ల సాయం అందజేయనున్నట్లు నిర్మాత అల్లు అరవింద్ తెలిపారు. కిమ్స్ ఆస్పత్రిలో చికిత్స పొందుతున్న బాలుడు శ్రీతేజ్ను సరామర్పించిన అనంతరం ఆయన ప్రకటించారు. నటుడు అల్లు అర్జున్ తరఫున రూ.కోటి.. పుష్ప2 నిర్మాతలు, దర్శకుడు సుకుమార్ చెరో రూ.50లక్షలు ఇవ్వనున్నట్లు తెలిపారు. సంబంధిత చెక్కులను ఎఫ్డీసీ చైర్మన్ దిల్ రాజు కు అల్లు అరవింద్ అందజేశారు. దిల్ రాజు, పుష్ప 2 నిర్మాత రవిశంకర్తో కలిసి అల్లు అరవింద్ కిమ్స్ ఆస్పత్రికి వెళ్లారు. శ్రీతేజ్ ను ఆరోగ్య పరిస్థితిని తెలుసుకున్నారు.

సినిమా ఇండస్ట్రీ ఏపీకి వెళ్తే తెలంగాణకు నష్టం



ఆసెంబ్లీ సమావేశాల్లో అల్లు అర్జున్ చర్చించాల్సిన అవసరం లేదన్నారు బండి సంజయ్. దీని వెనక మతలభేదంతో సీఎం రేవంత్ బయటపెట్టాలని డిమాండ్ చేశారు. సీసీ ఇండస్ట్రీ ఏపీకి తరలివెళ్లాలని కాంగ్రెస్ నాయకులు కోరుకుంటున్నారన్నారు. రాష్ట్రానికి నష్టం జరిగేలా అధికారంలోని కాంగ్రెస్ పార్టీ వ్యవహరిస్తోందన్నారు. కేంద్రమంత్రి కిషన్ రెడ్డి బీజేపీ జాతీయ అధ్యక్షుడైతే సంతోషిస్తానన్నారు బండి సంజయ్.రాజ్యాంగ నిర్మాత అంబేద్కర్ ను కాంగ్రెస్ పార్టీయే అడుగడుగునా అవమానించినదన్నారు.. కేంద్రమంత్రి బండి సంజయ్. కాంగ్రెస్ చేసిన పాపం పోవాలంటే కొత్తగా ఏర్పాటు చేసిన అంబేద్కర్ విగ్రహాన్ని.. సీఎం రేవంత్ దర్శించుకోవాలన్నారు. అలాగే విపక్ష నేత రాహుల్ గాంధీ పంచతీర్థాలు తిరగాలన్నారు.అలాచేస్తే కాంగ్రెస్ పాపం కొంతయినా పోతుందన్నారు. అంబేద్కర్ విగ్రహాన్ని ప్రజల సొమ్ముతోనే మాజీ సీఎం కేసీఆర్ ఏర్పాటు చేశారన్నారు.



భారాగు ఎమ్మెల్యే కొశికోరెడ్డికి పోలీసుల నోటీసులు

హైదరాబాద్: భారాగు ఎమ్మెల్యే పాడి కొశికోరెడ్డికి బంజారాహిల్స్ పోలీసులు నోటీసులు జారీ చేశారు. శుక్రవారం ఉదయం 10 గంటలకు విచారణకు రావాలని పేర్కొన్నారు. బంజారాహిల్స్ పీఎస్లో విధులకు ఆటంకం కలిగించారనే ఆరోపణలపై కొశికోరెడ్డిపై కేసు నమోదైన విషయం తెలిసిందే.

రేవంత్ సర్కార్ మహిళల్ని నమ్మించి మోసం చేసింది

హైదరాబాద్ మహిళలకు నెలకు రూ. 2500 ఇస్తామని సీఎం ప్రకటించారని మహిళలకు ఆశించారు. కళ్యాణ లక్ష్మితో పాటు తులం బంగారం ఇస్తామని ప్రకటన చేస్తారని ఊహించారు. కానీ ప్రభుత్వం ఎటువంటి ఆలోచన చేయడం లేదు. రాష్ట్రంలోని ఒక్కో ఆడబిడ్డకు ప్రభుత్వం రూ. 30 వేలు బాకీ పడింది. 18 ఏళ్లు నిండిన ఆడపిల్లలకు స్కూల్ ఇవ్వలేదు. తక్షణమే స్కూల్ పంపిణీ కార్యక్రమాన్ని మొదలుపెట్టాలని కవిత డిమాండ్ చేశారు.రాష్ట్రంలో 40 శాతం నేరాలు పెరిగాయి. నేరాల పెరుగుదల.. ప్రభుత్వం మహిళల పట్ల చూపిస్తున్న నిర్లక్ష్యానికి నిదర్శనం. మహిళలకు ఇచ్చిన హామీలను అమలు చేసే సోయి ప్రభుత్వానికి లేదు. మహిళలు చూస్తూ ఊరుకోబోరు.. కచ్చితంగా ప్రశ్నిస్తారు. కాంగ్రెస్ ప్రభుత్వం రైతు బంధును ఎగ్గొట్టింది. తక్షణమే రైతు భరోసా పథకాన్ని అమలు చేయాలి. రైతు భరోసా కింద అర్హులను తగ్గించే ప్రయత్నం చేయవద్దు. కేంద్ర ప్రభుత్వపు నిబంధనలను అమలు చేస్తే 30 శాతం రైతులకు కూడా రైతు భరోసా రాదని కవిత పేర్కొన్నారు.



సంపాదకీయం

హసీనా అప్పగింత సాధ్యమేనా?



బంగ్లాదేశ్ లో తాత్కాలిక ప్రభుత్వం ఏర్పడినప్పటినుంచీ మన దేశానికి తలెత్తుతున్న దౌత్య సమస్య లకు తాజాగా మరొకటి వచ్చిచేరింది. గత ఆగస్టు నుంచీ భారత్ లో ఆశ్రయం పొందుతున్న తమ మాజీ ప్రధాని షేక్ హసీనాను అప్పగించాలని సోమవారం బంగ్లా విదేశాంగ శాఖ దౌత్య సందేశం పంపింది. హసీనా అవినీతి పాలనను వ్యతిరేకిస్తూ విద్యార్థుల నాయకత్వంలో జనాగ్రహం వెల్లువెత్తి ఆమె ఆ దేశం నుంచి నిష్క్రమించారు. నోబెల్ శాంతి బహుమతి గ్రహీత మహమ్మద్ యూనస్ నాయకత్వంలో తాత్కాలిక ప్రభుత్వం వచ్చినప్పటినుంచీ మైనారిటీలకూ, హసీనా హయాంలో బాధ్యతలు నిర్వహించిన నేతలకూ, ఉన్నతాధికారులకూ గడ్డు పరిస్థితులు ఏర్పడ్డాయి. దాడులూ, దౌర్జన్యాలూ, నిర్బంధాలూ తప్పడం లేదు. ఆఖరికి న్యాయమూర్తుల్ని సైతం వెంటాడుతున్నారు. భయోత్పాతంలో ముంచెత్తుతున్నారు. చాలామంది అజ్ఞాతంలోకి పోయారు. దీప్తంతటిని ఆపాలనీ, మైనారిటీలకు రక్షణ కల్పించాలనీ మన దేశం ఇప్పటికే బంగ్లా ప్రభుత్వానికి విజ్ఞప్తి చేసింది. కానీ కక్షపూరిత చర్యలు ఎక్కడా తగ్గిన దాఖలా లేదు. పైగా భారత మీడియా ఉన్నవీ లేనివీ కల్పించి తప్పుడు ప్రచారం చేస్తున్నదని అక్కడి ప్రభుత్వం ఆరోపిస్తోంది. అంతేకాదు... దానికి సమాంతరంగా అంతా బాగానే ఉన్నట్టు చూపించే ప్రయత్నం చేస్తోంది. ‘న్యూయార్క్ టైమ్స్’లో వచ్చిన కథనమే ఇందుకు ఉదాహరణ. విద్యార్థి బృందాలు దేశాభివృద్ధికి, అవినీతి అంతానికి ప్రణాళికలు వేస్తున్నట్టు ఆ కథనం సారాంశం. మైనారిటీలు సురక్షితంగా ఉన్నట్టు ఆ వర్గాలతోనే చెప్పించారు. నోబెల్ శాంతి బహుమతి పొందిన యూనస్ పాలన తీరుతెన్నులు గమనిస్తే పరిస్థితులు ఆయన నియంత్రణలో ఉన్నట్టు కనబడదు. మైనారిటీల సంగతలావుంచి అసలు ముస్లిం మహిళలకే ఇబ్బందులు తప్పడం లేదు. మత ఛాందసవాదులు రంగంలోకి దిగి బురఖా ధరించని బాలికలనూ, మహిళలనూ నడిరోడ్లపై పంచాయతీలు పెట్టి హింసిస్తున్న వీడియోలు సామాజిక మాధ్యమాల్లో దర్శనమిచ్చాయి. హసీనా ఏలుబడిలో అవినీతి పెరిగిందనటంలో సందేహం లేదు. పదవి కాపాడుకొనేందుకు ఎన్నికల ప్రక్రియను ఏమార్చారన్న ఆరోపణల్లో కూడా నిజం వుంది. కానీ దానికి విరుగుడు ఈ అరాచకమా?! ప్రభుత్వాలను కూలదోసిన సందర్భాల్లో పాలకులు పరారీ కావటం, వేరేచోట ఆశ్రయం పొందటం అసాధారణమేమీ కాదు. హసీనా ఢిల్లీకి ఆదరా బాదరాగా వచ్చినా ఇక్కడినుంచి లండన్ వెళ్లాలని ప్రయత్నించారు. కానీ బ్రిటన్ ఆమె వినతిని తోసిపుచ్చింది. బంగ్లాలో హఠాత్తుగా బయల్దేరిన ఉద్యమానికి ఆమెరికా ఆశీస్సులున్నాయని ఆరోపణలొచ్చిన నేపథ్యంలో బ్రిటన్ ఆమె వినతిని తిరస్కరించటంలో వింతేమీ లేదు. కానీ ఆమెను అప్పగించాలని కోరిన వెంటనే మన ప్రభుత్వం అందుకు అంగీకరించటం సాధ్యమేనా? చట్టబద్ధ పాలన ఆనవాళ్లు లేవు సరికదా... ఎదాపెదా కక్షపూరిత విధానాలు అమలవుతున్నప్పుడు కోరిన వెంటనే ఒక మాజీ అధినేతను అప్ప గిస్తారని బంగ్లా ఎలా అనుకుంది? ఉగ్రవాదుల అటకట్టించేందుకు వీలుగా రెండు దేశాలూ 2013లో నేరస్థుల అప్పగింత ఒప్పందాన్ని కుదుర్చుకున్నాయి. తగిన సాక్ష్యాధారాలు అందజేశాకే నేరస్థుల్ని అప్పగించాలని ఉన్న నిబంధనను కాస్తా వారెంటు జారీ అయితే చాలు అప్పగించవచ్చని సవరిస్తూ 2016లో ఆ ఒప్పందాన్ని సరళం చేశారు. కానీ తనపై పెట్టిన కేసులు న్యాయసమ్మతమైనవి కాదని, అందువల్ల అప్పగింత వినతిని తిరస్కరించాలని హసీనా మన ప్రభుత్వాన్ని కోరుకోవచ్చు. రాజ కీయ కారణాలతో అప్పగించాలని కోరితే తిరస్కరించొచ్చని ఒప్పందంలోని నిబంధనలే చెబుతున్నాయి. సంక్లిష్టమైన ఈ ప్రక్రియంతా పూర్తికావటానికి సుదీర్ఘకాలం పడుతుంది. ఇప్పుడున్న పరిస్థితుల్లో హసీనా విషయంలో అక్కడి న్యాయవ్యవస్థ నిపుక్షపాతంగా, స్వేచ్ఛగా వ్యవహరిస్తుందన్న విశ్వాసం తమకు లేదని మన ప్రభుత్వం చెప్పే అవకాశం కూడా ఉంది. ఒకవేళ మన దేశం అందుకు సంసిద్ధత చూపినా హసీనా మన కోర్టుల్ని ఆశ్రయించి ఉపశమనం పొందుతారు. బ్రిటన్ తో మనకు నేరస్థుల అప్పగింత ఒప్పందం ఉన్నప్పటికీ రుణాలు తీసుకుని బ్యాంకులను వేలాది కోట్ల రూపాయల మేర మోసగించి పరారైన వ్యాపారవేత్త విజయ్ మాల్వ్యా వంటివారిని రప్పించటం అసాధ్యమవుతున్నది. మన దేశంలో ఉగ్రవాద ఘటనలకు పాల్పడి పరారీలో ఉన్న నేరగాళ్లను పట్టి అప్పగించటానికి కొన్ని యూరప్ దేశాలు నిరాకరిస్తున్నాయి. మన న్యాయవ్యవస్థ, జైళ్లు ప్రామాణికంగా లేవన్న కారణాలు చూపుతున్నాయి. అసలు తన ప్రస్థానం ఏ విధంగా కొనసాగించదల్చుకున్నదో బంగ్లాదేశ్ నిర్ధారించుకోవాలి. ఆ దేశ ఆవిర్భావానికి మూలకారణమైన ‘బెంగాలీ భావన’కు తూట్లు పొడిచే ప్రయత్నం జరుగుతోంది. బంగ్లా విముక్తిని తాము గుర్తించబోమని చెప్పే ఘనులు తయారవుతున్నారు. అడుగుడుగునా మత ఛాందసుల ప్రాబల్యం కొట్టొచ్చినట్టు కనబడుతోంది. మన దేశంతో సంబంధాల పునరుద్ధరణకు నిర్మాణాత్మకమైన చర్యలు తీసుకోనేందుకు బంగ్లా ఇంతవరకూ సిద్ధపడలేదు. పైగా పాకిస్తాన్ తో అంటకాగేందుకు ఉత్సాహపడుతోంది. 53 యేళ్ల క్రితం ఒక దేశంగా ఆవిర్భవించటానికి ముందు పాక్ సైనిక పాలకులు తమను ఎంత దారుణంగా అణచేశారో ఈ తరం మరిచిపోయి ఉండొచ్చు. 30 లక్షలమందికి పైగా ప్రజల బలిదానాలతో ఏర్పడిన దేశం కళ్లముందు కుప్పకూలుతుంటే నిశ్చేష్టులై ఉండిపోవటం విషాదకరం. అత్యంత విషమ పరిస్థితుల్లో కూడా ఎంతో అప్రమత్తతతో, వివేకంతో వ్యవహరించిన శ్రీలంక పౌరులను ఆదర్శంగా తీసుకుంటేనే దేశానికి మెరుగైన భవిష్యత్తు సాధ్యమవుతుందని బంగ్లా ప్రజలు తెలుసుకోవాలి.

శ్రీతేజ్ కుటుంబానికి రూ.2కోట్ల సాయం

మొదటిపేజీ తరువాయి

బాలుడు తండ్రి భాస్కర్ తో మాట్లాడారు. అనంతరం అల్లు అరవింద్ మీడియా సమావేశం నిర్వహించి వివరాలను వెల్లడించారు. “శ్రీతేజ్ ప్రస్తుతం కోలుకుంటున్నాడు. వెంటిలేషన్ తీసేశారు. బాలుడు త్వరలోనే మనందరి మధ్య తిరుగుతాడని ఆశిస్తున్నా. న్యాయపరమైన అంశాల కారణంగా బాధిత కుటుంబ సభ్యులను కలవలేకపోతున్నా. అన్ని రకాల అనుమతులు తీసుకుని శ్రీతేజ్ ను 10 రోజుల క్రితం

పరామర్శించా. ఆ సమయంలో వెంటిలేషన్ పై ఉన్నాడు” అని అల్లు అరవింద్ తెలిపారు. “నిన్నటికి, ఈరోజుకి బాలుడి ఆరోగ్యం కాస్త మెరుగు పడింది. అతడి హెల్త్ కండిషన్ బాగుందని వైద్యులు తెలిపారు. బాలుడి కుటుంబానికి అల్లు అర్జున్, ‘పుష్ప 2’ నిర్మాతలు, దర్శకుడు ఆర్థిక సాయం చేయాలని నిర్ణయించుకున్నారు. సీఎం రేవంత్ రెడ్డి ఆపాయింట్ మెంట్ అడిగాం. సీనీ ప్రముఖులతో ముఖ్యమంత్రిని కలిసి చర్చిస్తాం. హీరోలు, దర్శకులు, నిర్మాతలం కలిసి వెళ్తాం. గురువారం ఉదయం 10

గంటలకు సమావేశం ఉంటుంది” అని దిల్ రాజు తెలిపారు. ఎఫ్ డీసీ చైర్మన్ అయినందుకు సీఎంను కలుస్తున్నారా? ప్రభుత్వం, సీనీ పరిశ్రమ మధ్య చోటుచేసుకున్న పరిణామాల గురించి వెళ్తున్నారా? అని దిల్ రాజును మీడియా ప్రతినిధులు ప్రశ్నించారు. తాను చిత్ర పరిశ్రమ వ్యక్తినని, ఇండస్ట్రీ- ప్రభుత్వం మధ్య వారధిగా ఉండాలని సీఎం బాధ్యత ఇచ్చారని, అదే చేస్తున్నానన్నారు. అల్లు అర్జున్ ను కలిశారా? అని అడగా ఇంకా లేదని, త్వరలోనే కలుస్తానని చెప్పారు.

జలాల్ పురం చెరువు కట్టపై బారికేడ్లు ఏర్పాటు

భూదాన్ పోచంపల్లి:

యాదాద్రి భువనగిరి జిల్లా భూదాన్ పోచంపల్లి మండలంలోని జలాల్ పురం చెరువు కట్టపై రాచకొండ పోలీస్ కమిషనరేట్ ఆధ్వర్యంలో పోలీసులు మంగళవారం బారికేడ్లు ఏర్పాటు చేశారు. గడిచిన పదిహేను రోజుల్లో రెండు కార్లు చెరువులోకి దూసుకెళ్లి బదుగురు ప్రాణాలు కోల్పోగా, పలువురు గాయపడ్డారు. వరుస ప్రమాదాలు జరుగుతుండటంతో రక్షణ చర్యలు చేపట్టడం లేదంటూ గ్రామస్థులు ఆగ్రహం వ్యక్తం చేస్తూ ధర్నా నిర్వహించారు. ఈ నేపథ్యంలో ‘అసలే ఇరుకు.. ఆపై మలుపు’ అనే శీర్షికన ఈనెల 22న సాక్షి మెయిన్ లో ప్రచురితమైన కథనానికి అధికారులు స్పందించారు. ప్రమాదాలు నివారించడానికి పోలీసులు చెరువు కట్టపై 11 భారీ బారికేడ్లు ఏర్పాటు చేశారు. అయితే తాత్కాలిక చర్యలు కాకుండా శాశ్వత పరిష్కారం చూపాలని గ్రామస్థులు కోరుతున్నారు.



అందించిన వివరాలివి. రాజన్న సిరిసిల్ల జిల్లా రుద్రంగి మండల కేంద్రం బస్టాండ్ సమీపంలో ఈ నెల 18న రెండు ద్విచక్రవాహనాలు ఢీకొన్నాయి. రుద్రంగి మండలానికి చెందిన గడ్డం లక్ష్మి.. మైనర్ అయినప్పటికీ తన కొడుక్కి వాహనం ఇవ్వడం వల్ల ప్రమాదం జరిగింది. ప్రమాదంలో అదే గ్రామానికి చెందిన కంటే రాములు (72) తీవ్రగాయాలతో మృతి

చెందాడు. మృతుని కుటుంబసభ్యుల ఫిర్యాదుతో కేసు నమోదు చేసిన పోలీసులు.. మైనర్ కు జైల్ ఇచ్చిన తల్లిపై కేసు నమోదు చేసి రిమాండ్ కు తరలించారు. పిల్లలకు వాహనాలు ఇచ్చి ప్రమాదాలకు కారణమైతే.. పెద్దలు జైలుకు వెళ్లాల్సి వస్తుందని పోలీసులు హెచ్చరించారు.

ప్రేమ పేరుతో వేధింపులు..

యాసిద్ తాగి యువతి మృతి

మొదటిపేజీ తరువాయి

న్యూ భవానీ నగర్ కు చెందిన డిగ్రీ విద్యార్థిని పూర్తిమ.. మంగళవారం సాయంత్రం కళాశాల నుంచి ఇంటికి రాగానే యాసిద్ తాగి ఆత్మహత్యకు యత్నించింది. గమనించిన తల్లిదండ్రులు వెంటనే ఆమెను స్థానిక ప్రైవేటు ఆస్పత్రికి తరలించారు. చికిత్స పొందుతూ బుధవారం మృతి చెందింది. ప్రేమ పేరుతో నిఖిల్ అనే యువకుడు వేధిస్తున్నాడని, అతని వేధింపులు తట్టుకోలేక తమ కుమార్తె ఆత్మహత్యకు పాల్పడిందని తల్లిదండ్రులు ఆరోపించారు. యువతి తల్లిదండ్రుల ఫిర్యాదు మేరకు కేసు నమోదు చేసిన జవహర్ నగర్ పోలీసులు.. దర్యాప్తు చేపట్టారు. మృతదేహాన్ని పోస్టుమార్టం నిమిత్తం గాంధీ ఆస్పత్రికి తరలించారు. పోస్టుమార్టం పూర్తయిన తర్వాత మృతదేహాన్ని జవహర్ నగర్ పోలీస్ స్టేషన్ కు తీసుకొచ్చిన కుటుంబసభ్యులు.. ఆందోళనకు దిగారు. తమ కుమార్తె మరణానికి కారణమైన యువకుడిని ఇప్పటివరకు ఎందుకు అరెస్టు చేయలేదని నిలదీశారు. కేసు దర్యాప్తు చేస్తున్నామని.. నిందితుడిని అరెస్టు చేస్తామని పోలీసులు సర్దిచెప్పడంతో ఆందోళన విరమించారు.

వేగంగా అభివృద్ధి చెందుతోన్న

రాష్ట్రాల్లో తెలంగాణ ఒకటిగా

నిలుస్తుంది

మొదటిపేజీ తరువాయి

రాష్ట్రంలో చేపడుతున్న వివిధ అభివృద్ధి కార్యక్రమాలతో తెలంగాణ గరిష్ఠ విద్యుత్ డిమాండ్ భారీగా పెరుగుతుందన్నారు. 2023-24లో 15,623 మెగావాట్లు, 2027-28లో 20,968 మెగావాట్లు, 2034-35లో 31,809 మెగావాట్లకు పెరుగుతుందని అంచనా వేస్తున్నామన్నారు. తెలంగాణ క్లీన్ అండ్ గ్రీన్ ఎనర్జీ పాలసీ - 2024పై వచ్చే నెల 3న హైదరాబాద్ ఇంటర్నేషనల్ కన్వెన్షన్ లో వాటాదారుల సమావేశం నిర్వహిస్తున్నామని భట్టి తెలిపారు.

వాజ్ పేయీ ఏదవులకు ఆశపడకుండా

నిస్వార్థంగా పని చేశారు

- కేంద్ర మంత్రి బండి సంజయ్



హైదరాబాద్:

మాజీ ప్రధాని వాజ్ పేయీ భారత దేశ వైభవాన్ని, నైతిక విలువలను ప్రపంచానికి చాటారని కేంద్ర మంత్రి బండి సంజయ్ అన్నారు. భాజపా రాష్ట్ర కార్యాలయంలో నిర్వహించిన వాజ్ పేయీ శత జయంతి వేడుకల్లో ఆయన పాల్గొన్నారు. చిత్రపటానికి నివాళి అర్పించిన అనంతరం మాట్లాడారు. వాజ్ పేయీ పదవులకు ఆశపడకుండా నిస్వార్థంగా పని చేశారని పేర్కొన్నారు. ఒక్క ఓటతో అధికారం కోల్పోయినా.. ప్రజాతీర్పు కోరి మళ్లీ అధికారంలోకి వచ్చారని కొనియాడారు. అంబేద్కర్ రాజ్యాంగాన్ని స్ఫూర్తిగా తీసుకుని ముందుకు వెళ్తున్న పార్టీ భాజపా అన్నారు. అబద్ధాలతో ముందుకు వెళ్తున్న పార్టీ కాంగ్రెస్ అని ఎద్దేవా చేశారు. అబద్ధాల్లో ఆ పార్టీకి ఆస్కారే అవార్డు ఇవ్వవచ్చన్నారు. బదుగు, బలహీనర్లూ ప్రధాని నరేంద్ర మోదీకి మద్దతుగా ఉన్నాయని చెప్పారు. ముఖ్యమంత్రి రేవంత్ రెడ్డి కమ్యూనిస్టు వేషాన్ని చేసుకొని ప్రజలను పక్కదారి పట్టిస్తున్నారని భాజపా ఎంపీ లక్ష్మణ్ అన్నారు. దేశవ్యాప్తంగా కాంగ్రెస్ పార్టీ కమమరుగవుతోందని చెప్పారు. ఆ పార్టీ నేతలు భాజపా, కేంద్ర ప్రభుత్వం మీద విమర్శలు చేయడమే పనిగా పెట్టుకున్నారని విమర్శించారు. దేశానికి వెన్నుపోటు పొడిచి.. మీడియా ముందుకొచ్చి మొనలి కన్నీరు కారుస్తానంటే ఎవరు నమ్మరని ఎద్దేవా చేశారు. సైనికులను కూడా కాంగ్రెస్ పార్టీ ఆవహేళన చేసి మాట్లాడుతోందని మండిపడ్డారు.

సమాజానికి శాంతి, ప్రేమను ప్రబోధించిన శాంతిదూత ఏనుక్రీస్తు.. పోచారం



కరపత్రం బాన్సువాడ, డిసెంబర్ 25

సమాజానికి శాంతి ప్రేమను ప్రబోధించి ప్రజలను సన్మార్గంలో నడిపించేందుకు బోధాలు మానవాళికి మార్గదర్శకాలని రాష్ట్ర ప్రభుత్వ వ్యవసాయ సలహాదారు పోచారం శ్రీనివాస్ రెడ్డి అన్నారు. బుధవారం బాన్సువాడ పట్టణంలోని సిఎస్ఐ చర్చిలో క్రిస్టన్ పండుగ సందర్భంగా జరిగిన ప్రత్యేక ప్రార్థనలు వ్యవసాయ సలహాదారు పోచారం శ్రీనివాస్ రెడ్డి కానుక బాలరాజ్ పాల్గొని ప్రత్యేక ప్రార్థనలు నిర్వహించారు. ఈ సందర్భంగా క్రిస్టియన్లను ఉద్దేశించి మాట్లాడుతూ మన ఆచారాలను గౌరవిస్తూ ఇతరుల ఆచారాలను గౌరవించే గొప్ప మానవత్వం కలిగిన దేశం భిన్న మతాలు, కులాల సమూహమన్నారు. క్రిస్టియన్ సోదర సోదరీమణులకు క్రిస్టన్ పండుగ సందర్భంగా కుటుంబ సభ్యులతో క్రిస్టన్ పండుగను ఘనంగా జరుపుకోవాలని శుభాకాంక్షలు తెలియజేశారు. ఈ సందర్భంగా సిఎస్ఐ చర్చి ప్రతినిధులు పోచారం శ్రీనివాస్ రెడ్డి కానుక బాలరాజులను ఘనంగా సత్కరించారు. ఈ కార్యక్రమంలో సూర్య జేమ్స్, హాకీమ్, క్రిస్టియన్లు, స్థానిక నాయకులు, మహిళలు తదితరులు పాల్గొన్నారు.

ఘనంగా మాజీ ప్రధాని వాజ్ పేయి జయంతి వేడుకలు



కరపత్రం మోస్ర, డిసెంబర్ 25

మోస్ర మండల కేంద్రంలో బిజెపి పార్టీ ఆధ్వర్యంలో బుధవారం మాజీ ప్రధాని అటల్ బిహారీ వాజ్పేయి జయంతిని పురస్కరించుకొని ఆయన చిత్రపటానికి నాయకులు పూలమాలవేసి నివాళు లర్పించారు. ఈ సందర్భంగా నాయకులు భూపాల రెడ్డి మాట్లాడుతూ బిజెపి పార్టీని క్షేత్రస్థాయిలో బలోపేతం చేసేందుకు ఆయన తీసుకున్న నిర్ణయాల వల్ల పార్టీ ప్రధాని నరేంద్ర మోడీ నాయకత్వంలో రెండుసార్లు అధికారంలోకి వచ్చిందన్నారు. దేశ ప్రధానిగా వాజ్ పేయి బదుగు బలహీన వర్గాల సంక్షేమం కోసం పనిచేశారని ఆయన ఆశయాలను నెరవేర్చాల్సిన బాధ్యత మనందరిపై ఉందన్నారు. అనంతరం ఆరోగ్య కేంద్ర ఆవరణలో మొక్కులు నాటారు. ఈ కార్యక్రమంలో బిజెపి నాయకులు భూపాల రెడ్డి, మోహన్ రెడ్డి, వైస్ చైర్మన్ శంకర్, సుదర్శన్ గౌడ్, రాజారెడ్డి, స్వామి గౌడ్, సురేష్ గౌడ్, హ్యూస్ గౌడ్, వినోద్, ప్రవీణ్, దశరథ్ కార్యకర్తలు తదితరులు పాల్గొన్నారు.

మాజీ ప్రధాని వాజపేయి కి ఘన నివాళులు...

కరపత్రం బోధన్ డిసెంబర్ 25..

భారతీయ జనతా పార్టీ ఆధ్వర్యంలో భారత రత్న, మాజీ ప్రధాని అటల్ బిహారీ



వాజపేయికి ఘన నివాళులు అర్పించారు. బుధవారం వాజపేయి జయంతి, జాతీయ సుపరిపాలన దినోత్సవం పురస్కరించుకొని బోధన్ నియోజకవర్గం ఎడపల్లి మండల కేంద్రంలో బిజెపి నాయకులు కందగట్ల రాంచందర్ ఆధ్వర్యంలో వాజపేయి చిత్రపటానికి పూలమాలలు వేసి ఘనంగా నివాళులు అర్పించారు. ఈ కార్యక్రమంలో మండల బీజేపీ సీనియర్ నాయకులు కేసరి శంకర్ గౌడ్, బీజేపీ జిల్లా కార్యవర్గ సభ్యులు మల్లెపూల శ్రీనివాస్, బాత్ అధ్యక్షులు వీరేందర్, చింతల వేణు, కట్నమ్ అరుణ్, కట్నమ్ సుధాకర్, కంజరి ప్రదీప్ కుమార్, గడ్డం అమర్, మోస్త్రా సాయి, మండల ఉపాధ్యక్షులు నాయిని లక్ష్మణ్ గౌడ్, బర్హిపూర్ ప్రణయ్, అనిరుద్ గౌడ్, కమ్మరి వీరేందర్, దేవేందర్ సింగ్, బీజేపీ కార్యకర్తలు ఉన్నారు.

ఘనంగా వాజ్ పేయ్ శతజయంతి వేడుకలు

కరపత్రం నిజామాబాద్ టౌన్, డిసెంబర్ 25 :

దివంగత ప్రధాని అటల్ బీహారీ వాజ్ పేయి శత జయంతి వేడుకలు జిల్లా కేంద్రంలో ఘనంగా నిర్వహించారు. పార్టీ జిల్లా కార్యాలయంలో వాజ్ పేయ్ చిత్రపటానికి పూల మాలలు వేసి నివాళు అర్పించారు. ఈ సందర్భంగా ప్రగతి నగర్ లో బిజెపి ఓపిస మార్పు అధ్యక్షంలో స్వచ్ఛ భారత్ కార్యక్రమం నిర్వహించారు. గౌతంనగర్ లోని స్నేహ సోసైటీలో విద్యార్థులకు వంద వంపిణి చేశారు. భారతీయ జనతా పార్టీ జిల్లా కార్యాలయంలో నిర్వహించిన అటల్ బిహారీ వాజ్ పేయి శతజయంతి ఉత్సవాలకు ముఖ్యఅతిథిగా ఆర్మీ ఎమ్యుల్స్ ధన్ పాల్ సూర్యనారాయణ పాల్గొని మాట్లాడుతూ, భారతరత్న స్వతంత్ర సమరయోధులు, క్విట్ ఇండియా ఉద్యమంలో కీలక పాత్ర వహించిన వ్యక్తి అటల్ జీ అని జాతీయ పునరనిర్మాణం కోసం దేశభక్తి పెంపొందించడం కోసం రాష్ట్రీయ స్వయం సేవక్ సంఘ్ లో క్రియాశీలకంగా పనిచేసిన వ్యక్తి అని కొనియాడారు. రాజకీయంగా ప్రజల్లో చైతన్యం కోసం దేశ అభివృద్ధి లక్ష్యంగా ప్రజా సేవే మార్గంగా ఏర్పాటు చేసిన జన్ సంఘ పార్టీ అధ్యక్షులుగా తరువాత భారతీయ జనతా పార్టీ



ఏర్పాటులో కీలక పాత్ర పోషించి పార్టీ అధ్యక్షులుగా పని చేసి రెండు ఎంపీ స్థానాలకె పరిమితం ఉన్న పార్టీని ప్రభుత్వం స్వాతంత్ర్యంగా ఏర్పాటు చేసేలాగా కృషి చేసిన గొప్ప రాజనీతి వరుడు అటల్ జీ అని కొనియాడారు. మూడు సార్లు భారత ప్రధానిగా ప్రమాణ స్వీకారం చేసి సూపరిపాలన అందించి చరిత్రలో ఎక్స్లిన నాయకుడు, రాజకీయ భీష్మ విశామహుడు అటల్ జీ అన్నారు. రాజకీయ పార్టీలకు అతితంగా అందరు మెచ్చిన నాయకుడు అటల్ బిహారీ వాజ్ పేయినాయకత్వంలో భారతదేశంలో విద్య, వైద్యం మౌలిక సదుపాయాల కల్పనకు బాటలు వేసారని అన్నారు. ఆర్థిక వ్యవస్థ పటిష్టతకు అనాడు చేసిన పునాది నేడు ఐదవ స్థానంలో భారత్ నిలిచిందని, విదేశాంగా విధానంతో సహా అన్ని



రంగాలలో గణనియమైన సంస్కరణలు చూసిందన్నారు. పోక్రాన్ - అనుపరీక్ష, లాహోర్ డిక్టేషన్ వంటి దౌత్య కార్యక్రమాల ద్వారా శాంతిని పెంపొందించడం జరిగిందన్నారు. అటల్ జీ సేవలు గుర్తించిన కేంద్ర ప్రభుత్వం ఆయన జన్మదినం సందర్భంగా సూపరిపాలన దినంగా మనం అధికారికంగా జరుపుకోవడం చాలా సంతోషంగా ఉందన్నారు. దంతో ప్రభుత్వం జవాబుతారి తనంతో వ్యవహరించడం జరుగుతుందన్నారు. ఈ కార్యక్రమంలో రాష్ట్ర ఉపాధ్యక్షులు ఎండల లక్ష్మీనారాయణ, న్యాలం రాజు బిజెపి కార్పొరేటర్లు, మండల అధ్యక్షులు, నాయకులు కార్యకర్తలు తదితరులు పాల్గొన్నారు.

జిల్లా వ్యాప్తంగా ఘనంగా క్రిస్టన్ వేడుకలు



- చర్చిలో ప్రత్యేక ప్రార్థనలు...

కరపత్రం నిజామాబాద్, డిసెంబర్ 25 :

ఏను ప్రభువు బోధనలు ఆయన చూపిన శాంతి, ప్రేమ, సామ్రాజ్యత్వం, సహనమనే గొప్ప లక్షణాలు ఎప్పటికీ ఆచరణీయమని సిఎస్ఐ చర్చి రెవరెండ్ సిహెచ్ జార్జ్ అన్నారు. ఈ మేరకు బుధవారం క్రిస్టన్ పురస్కరించుకొని సి ఎస్ ఐ చర్చి ఆవరణలో భక్తిశ్రద్ధలతో ప్రత్యేక ప్రార్థనలను చేశారు. ఒకరినొకరు కలుసుకొని క్రిస్టన్ శుభాకాంక్షలు తెలియజేసుకున్నారు. చర్చిలో పాల్గొని భక్తిశ్రద్ధలతో ఏనుప్రభు బోధనలను పాదర్లు వినిపించగా ఆలకించారు. ఈ సందర్భంగా సిఎస్ఐ చర్చి రెవరెండ్



సిహెచ్ జార్జ్ మాట్లాడుతూ, యేసు క్రీస్తు వుట్టిన రోజును ప్రపంచ ప్రజలు జరుపుకునే ప్రత్యేకమైన పండుగని, యేసు క్రీస్తు వుట్టిన రోజు ప్రజలందరికీ సంతోషం కలగజేసే ప్రపంచ పండగ అని అన్నారు. నుదా చైర్మన్ కేశవేణు క్రిస్టన్ వేడుకల సందర్భంగా మొదటి సర్వస్సు హాజరయ్యారు. ఈ సందర్భంగా ఆయన మాట్లాడుతూ, ప్రేమ భావాన్ని, సేవా, క్షమా గుణాన్ని బోధించిన ఏనుక్రీస్తు జన్మదినం క్రైస్తవులకు పవిత్ర దినంతో పాటు ప్రపంచవ్యాప్తంగా సంతోషకరంగా నిర్వహించుకునే పండుగ క్రిస్టన్ అని తెలియజేశారు. ఏనుక్రీస్తు సూచించిన మంచి మార్గంలో ప్రజలు నడవాలని సుఖ సంతోషాలతో జీవించాలని కలిసిమెలిసి పండుగలు




చేసుకోవాలని సూచించారు. అందుకే ఏనుక్రీస్తు అందరికీ ప్రభువు అని బోధ చేశారు. అనంతరం సి ఎస్ ఐ చర్చి పాస్టర్లు, చర్చి కమిటీ సభ్యులు, నుదా చైర్మన్ కేశవేణు, కాంగ్రెస్ పార్టీ సీనియర్ నాయకులు రత్నాకర్ లు కలిసి చర్చి ఆవరణంలో కేక్ కట్ చేసి మిత్రాయలు పంచి జిల్లా ప్రజలకు క్రిస్టన్ శుభాకాంక్షలు తెలిపారు. ఈ కార్యక్రమంలో సిఎస్ఐ చర్చి పాస్టర్లు రెవరెండ్ ప్రకాష్ రెవరెండ్ కృపాకర్, పాస్టరేట్ సెక్రటరీ సుధీర్ ప్రకాష్ రావు, పాస్టరేట్ స్టీవార్డ్ జయప్రసాద్, పాస్టర్ ఎయిట్ బ్రెజర్ పవన్ కుమార్, పాస్టరేట్ ప్రావర్టీ సెక్రటరీ సంజు జార్జ్, పాస్టర్ రేట్ ఉమెన్ సెక్రటరీ మేరీ జార్జ్, పాస్టర్ ఎయిట్ యూత్ సెక్రటరీ ప్రసన్న కుమార్, చర్చి స్టీవార్డ్ ప్రకాంత్ వినోద్ కుమార్, పాస్టరేట్ సందే స్కూల్ సెక్రటరీ రవి జవన్ తోపాటు చర్చి కమిటీ సభ్యులు, పెద్ద సంఖ్యలో క్రిస్టియన్ సోదరీ సోదరీమణులు తదితరులు పాల్గొన్నారు.

టాటా ఏస్ ఢీకొని మహిళ మృతి



కరపత్రం నిజామాబాద్ క్రైమ్, డిసెంబర్ 25 :

నగరంలోని నెహ్రూ పార్క్ వద్ద బుధవారం టాటా ఏస్ ఢీకొన్న ఘటనలో మహిళ మృతి చెందింది. పోలీసుల కథనం ప్రకారం సారంగపూర్ గ్రామానికి చెందిన పల్లె సవిత (52) ఢీకొని చుట్టకుంటూ జీవనం



సాగిస్తుంది. పని నిమిత్తం ఆమె బుధవారం నగరానికి వచ్చింది. నగరంలోని నెహ్రూ పార్క్ వద్ద రోడ్డు దాటుతుండగా టీఎస్ టీ 7327 నంబరు గల టాటా ఏస్ డ్రైవ్ అతివేగంగా వచ్చి ఆమెను ఢీకొట్టారు. ఈ ఘటనలో పల్లె సవితకు తీవ్రంగా



గాయాలయ్యాయి. వెంటనే ఆమెను నగరంలోని ప్రభుత్వ ఆసుపత్రికి తరలించారు. ఆసుపత్రిలో చికిత్స పొందుతూ ఆమె మృతి చెందింది. మృతురాలి అల్లుడు నర్సాగౌడ్ ఫిర్యాదు మేరకు కేసు నమోదు చేసి దర్యాప్తు చేస్తున్నట్లు పోలీసులు తెలిపారు.

రాష్ట్రస్థాయి కబడ్డీ టోర్నీకి జిల్లా జట్టు ఎంపిక

- ముగిసిన శిక్షణ శిబిరం...

కరపత్రం నిజామాబాద్ స్పోర్ట్స్, డిసెంబర్ 25 :

జిల్లా కబడ్డీ సంఘం ఆధ్వర్యంలో రాష్ట్ర స్థాయి కబడ్డీ టోర్నీకి జిల్లా జట్టును ఎంపిక చేశారు. గత వారం రోజులుగా ముమ్మల్ ఇండోర్ స్టేడియంలో అందరే 20 బాలుర శిక్షణ శిబిరం బుధవారంతో ముగిసింది. ఈ శిబిరంలో శ్రీదా వైపుణ్యుల ప్రదర్శించిన 12 మంది అనిల్ నందీష్ సిద్ధార్థ సికిందర్ రాజేందర్ రాహుల్ సురేష్ నరేందర్ అజ్రా బి సిద్ధార్థ చంద్రప్రభాకర్ గోపాల్ లను ఎంపిక చేసి ఈనెల 27 నుంచి 30 వరకు జనగమల్లో జరిగే 50వ అందరే 20 ఇయర్స్ బాలుర రాష్ట్రస్థాయి కబడ్డీ ఛాంపియన్షిప్ కు పంపనున్నట్లు జిల్లా కబడ్డీ సంఘం అధ్యక్ష కార్యదర్శులు ఏ లింగయ్య గంగాధర్ రెడ్డిలు



తెలిపారు. జిల్లా శిక్షణ శిబిరంలో నేర్చుకున్న మెలకువలు రాష్ట్రస్థాయిలో ప్రదర్శించి రాజీంచి జిల్లాను ప్రథమ స్థానంలో నిలపాలని వారు ఆకాంక్షించారు. ఈ కార్యక్రమంలో స్థానిక సబ్ ఇన్స్పెక్టర్ ఆఫ్ పోలీస్ రజనీకాంత్, డాక్టర్ ఉమామహేశ్వర్ రెడ్డి నిజాంబాద్ జిల్లా కబడ్డీ అసోసియేషన్ జనరల్ సెక్రటరీ గంగాధర్

రెడ్డి, స్పోర్ట్స్ అకాడమీ చైర్మన్ అంజయ్య ఊమ అధ్యక్షులు ఏలేటి గంగారెడ్డి మండల లయన్స్ క్లబ్ ప్రెసిడెంట్ కొమ్ముల నరసయ్య స్పోర్ట్స్ అకాడమీ సభ్యులు చింతల నరసయ్య మోతే గంగారెడ్డి దినేష్ రఘు విడి రాజకుమార్ తదితరులు పాల్గొన్నారు.